

## توہین رسالت کی سزا کے متعلق حنفی مسلک

علامہ ابن عابدین الشامی کی معرکۃ الاراء تحقیق کا خلاصہ

- ماہنامہ ”الشرعیہ“ کے مارچ ۲۰۱۱ء کے شمارے میں رقم کا ایک مقالہ ”توہین رسالت کی سزا فقهی کی روشنی میں“ کے عنوان سے شائع ہوا۔ اس مقالے کے آخر میں تم مباحث کا خلاصہ رقم نے ان سات نکات کی صورت میں پیش کیا تھا:
- ۱۔ کسی شخص کو اس وقت تک گستاخ رسول قرار نہیں دیا جاسکتا جب تک مقررہ شرعی ضابطے پر اس کا جرم ثابت نہ ہو۔
  - ۲۔ اگر گستاخ رسول اس جرم سے پہلے مسلمان تھا تو اس کے اس جرم پر ارتاد کے احکام کا اطلاق ہوگا اور اگر وہ پہلے ہی غیر مسلم تھا تو پھر اس فعل پر سیاست کے احکام کا اطلاق ہوگا۔
  - ۳۔ حد ارتداد کو ملزم کے اقرار یادوایسے مسلمان مردوں کی گواہی، جن کا کردار بے داغ ہو، سے ہی ثابت کیا جاسکتا ہے، جبکہ سیاست کو عورتوں اور غیر مسلموں کی گواہی، نیز قرآن اور اعلیٰ شہادتوں سے بھی ثابت کیا جاسکتا ہے۔
  - ۴۔ پہلی صورت میں سزا بطور حدموت ہے لیکن سزا کے نفاذ سے پہلے عدالت مجرم کو توبہ کے لیے کہی گئی اور اگر عدالت اس کی توبہ سے مطمئن ہو تو اس کی سزا ساقط کر دے گی۔ دوسری صورت میں کوئی مقررہ سزا نہیں ہے بلکہ جرم کی شدت و شناخت اور مجرم کے حالات کو دیکھتے ہوئے عدالت مناسب سزا نہیں کی، جو بعض حالات میں سزا موت بھی ہو سکتی ہے۔ سیاست دی جانے والی سزا کو حکومت معاف کر سکتی ہے اگر مجرم کا طرز عمل تخفیف کا مقاضی ہو۔
  - ۵۔ حد ارتداد حق اللہ ہے اور سیاست کی سزا حق الامام ہے، اور حنفی فقہا کے مسلمہ اصولوں کے مطابق حقوق اللہ اور حقوق الامام دونوں سے متعلق سزاوں کا نفاذ حکومت کا کام ہے۔
  - ۶۔ اگر کسی شخص نے قانون کو اپنے ہاتھ میں لے کر ایسے شخص کو قتل کیا جو پہلے مسلمان تھا لیکن توہین رسالت کے متوجہ میں مرتد ہو گیا تھا اور اس کا جرم مقررہ ضابطے پر ثابت ہوا تھا تو قاتل کو قصاص کی سزا نہیں دی جائے گی لیکن قانون کو اپنے ہاتھ میں لینے پر اس قاتل کو سیاست مناسب سزا دی جائے گی۔ اگر مقتول کا جرم مقررہ ضابطے پر ثابت نہیں ہوا تھا تو سیاست کے علاوہ قاتل کو قصاص کی سزا بھی دی جائے گی۔
  - ۷۔ اگر مقتول پہلے سے ہی غیر مسلم تھا اور اس کے خلاف الزام ثابت نہیں ہوا تھا، یا اسے عدالت کی جانب سے سزا

\* اسٹرنٹ پروفیسر قانون، میں الاقوامی اسلامی یونیورسٹی، اسلام آباد۔ (mushtaqahmad@iiu.edu.pk)

موت نہیں سنائی گئی تھی، یا اس سزا میں تخفیف کی گئی تھی، تو قاتل کو قصاص کی سزا بھی دی جائے گی اور سیاست کوئی اور مناسب سزا بھی سزا بھی دی جاسکے گی۔ اگر مقتول کا جرم بھی ثابت تھا اور اسے سزا میں موت بھی سنائی گئی تھی تو قاتل کو قصاص کی سزا نہیں دی جائے گی لیکن قانون کو اپنے ہاتھ میں لینے پر تادیب کے لیے اسے سیاست مناسب سزا دی جاسکے گی۔“

ان نتائج بحث میں سے بعض پر چند اہل علم سے عدم اطمینان کا اظہار کیا گیا کیونکہ ان کی رائے میں متاخرین فقہاء احناف کی رائے اس مقاولے میں نظر انداز کی گئی تھی۔ درحقیقت متاخرین کی اختلاف رائے پر رقم نے مقاولے کے حواشی میں بحث کی تھی اور شاید اسی وجہ سے بعض اہل علم سے نظر انداز کرنے لگے تھے۔ اس مقاولے میں رقم کا مفروضہ یقہا کہ متاخرین کی رائے حنفی مسلم کی صحیح نمائندگی نہیں کرتی۔ اس موضوع پر اپنی جانب سے مزید کچھ کہنے کے بجائے رقم نے مناسب خیال کیا کہ اس مسئلے میں علامہ محمد امین ابن عابدین الشامی کی معرکہ آرا تحقیق کا خلاصہ پیش کر دیا جائے۔

تو ہیں رسالت کی سزا کے متعلق معاصر اہل علم کی بحث میں بالعموم قاضی عیاض بن موئی کی الشفا بتعريف حقوق المصطفی اور شیخ الاسلام احمد بن عبدالحیم ابن تیمیہ الحرامی کی الصارم المسلول علی شاتم الرسول کے مندرجات کو ہی مدنظر رکھا گیا ہے۔ قاضی عیاض کا تعلق ماکی مسلم سے جبکہ امام ابن تیمیہ کا تعلق حنبیل مسلم سے تھا۔ شافعی مسلم سے تعلق رکھنے والے ممتاز فقیہ خاتمة المجهدین ترقی الدین الہکی کی نہایت اہم تالیف السیف المسلول علی من سب رسول کو بالعموم اس سلسلے میں نظر انداز کیا گیا ہے، لیکن سب سے بڑا ظلم علامہ ابن عابدین الشامی کے ساتھ ہوا ہے کیونکہ ان کی تحقیق کا جو خلاصہ رد المحتار میں ملتا ہے، اس سے لوگوں نے بالعموم مختلف اقتباسات سیاق و سیاق سے کاٹ کر نقل کیے ہیں اور یوں علامہ شامی نے جس بات کی تردید میں اپنی تو اتنا یاں صرف کی اسی بات کو علامہ شامی کے حوالے سے لوگوں نے نقل کیا ہے! یہی کچھ ان کے اس رسائلے کے ساتھ ہوا ہے جس کا خلاصہ یہاں پیش کیا جا رہا ہے۔

علامہ شامی کا یہ رسالہ ان کے مجموعہ رسائل کی پہلی جلد میں پورھویں نمبر پر آتا ہے۔ اس کا پورا عنوان ہے:

”تبیہ الولاة و الحكم على أحكام شاتم خیر الأنام أو أحد أصحابه الكرام عليه و

عليهم الصلاة والسلام“

رقم کی رائے یہ ہے کہ موجودہ دور کے مخصوص تناظر میں اس عنوان میں تھوڑی تبدیلی کی ضرورت ہے۔ اب اسے ”تبیہ الولاة و الحكم“ نہیں ہونا چاہیے بلکہ اس کا زیادہ مناسب عنوان ”تبیہ تنبیہ العلماء والولاة والحكام“ ہو۔ رقم نے اس انتہائی اہم رسائلے کا انگریزی زبان میں ترجمہ مکمل کر لیا ہے اور آج کل اس پر تحقیقی حواشی اور مقدمہ لکھنے کا کام جاری ہے۔ اللہ تعالیٰ اس کاوش کو بقول فرمائے۔

واضح رہے کہ اس مقاولے میں رقم کا مطیع نظر تو ہیں رسالت کی سزا کے بارے میں حنفی فقہاء کے موقف کے دلائل واضح کرنا نہیں، بلکہ رقم کا مقصود صرف یہ ہے کہ تو ہیں رسالت کی سزا کے مختلف پہلوؤں پر حنفی فقہاء کے موقف کی صحیح تصویر سامنے لائی جائے، اگرچہ اس کوشش میں ضمناً فقہاء احناف کے دلائل کا خلاصہ بھی سامنے آجائے گا۔

علامہ شامی کے رسائلے کا جمالی خاکہ

علامہ شامی نے اپنے اس رسائلے کو دو ابواب میں تقسیم کیا ہے:

باب اول میں گستاخ رسول کی سزا پر تفصیلی بحث ہے جبکہ باب دوم صحابہ کرام کی شان میں گستاخی کرنے والے کی سزا کے بارے میں ہے۔

چونکہ موضوع زیر بحث کا تعلق باب اول سے ہے اس لیے اس باب کے مندرجات کا خاکہ یہاں پیش کیا جاتا ہے۔ علامہ شامی نے اس باب کو تین فضول میں تقسیم کیا ہے جن میں پہلی و فضول اس شخص کے متعلق ہیں جو اس فعل کے ارتکاب سے قبل مسلمان تھا:

فصل اول میں علامہ شامی نے ثابت کیا ہے کہ اگر ایسا شخص اس فعل سے توبہ نہ کرے تو اس کی سزا بطور حدموت ہے۔ فصل دوم میں علامہ شامی نے تفصیل سے ثابت کیا ہے کہ ایسا شخص سے توبہ کے لیے کہنا لازم ہے اور اگر قاضی اس کی توبہ سے مطمئن ہو تو اس شخص کی دنیوی سزا ساقط ہو جائے گی۔ انھوں نے تفصیل سے اس سلسلے میں امام ابو حنفیہ کا مسلک واضح کیا ہے۔

فصل سوم اس گستاخ رسول کی سزا کے متعلق ہے جو مسلمان ریاست کا باشندہ ہو۔ علامہ شامی نے ثابت کیا ہے کہ اس شخص کو فساد کے ارتکاب کی وجہ سے قاضی مناسب سزا دے سکتا ہے جو بعض شنیع صورتوں میں سزا موت بھی ہو سکتی ہے۔

### فصل اول: اگر مسلمان اس جرم کا ارتکاب کرے

علامہ شامی نے اس فصل کو دو حصوں میں تقسیم کیا ہے:

پہلے حصے میں انھوں نے اس مسئلے میں فقہا کی آراء اور دلائل کا خلاصہ ذکر کیا ہے، جبکہ دوسرا حصے میں انھوں نے اس بات کا تفصیلی جائزہ پیش کیا ہے کہ ایسا گستاخ رسول کی سزا کی علت "گستاخی" ہے یا "کفر"؟ ایسا مجرم اگر توبہ نہ کرے تو اس کی سزا موت پر اجماع ہے۔

چنانچہ پہلے حصے میں علامہ شامی نے اس بات پر فقہا کا اجماع نقیل کیا ہے کہ اگر مسلمان کہلانے والا شخص رسول اللہ ﷺ کی شان میں گستاخی کرے اور اس فعل سے توبہ نہ کرے تو اس کی سزا بطور حدموت ہے۔ انھوں نے اس مضمون میں بعض لوگوں کے شہبے کا جواب بھی دیا ہے جو یہ کہتے تھے کہ اس فعل کے ارتکاب سے مسلمان تبھی مرتد ہو گا جب وہ اس فعل کو اعتماد آجائے سمجھے۔ علامہ شامی نے قرآن و سنت کی نصوص اور اجماع و قیاس کے ذریعے ثابت کیا ہے کہ اس فعل کا مرتكب مرتد ہو جاتا ہے خواہ وہ اعتماد اس کی حلست کا قائل نہ ہو۔

### سزا موت کی علت: گستاخی یا ارتداد؟

اس کے بعد دوسرا مسئلے میں علامہ شامی نے یہ بحث اٹھائی ہے کہ ایسا شخص کو جو سزا دی جاتی ہے وہ خاص اس گستاخی کے سبب سے دی جاتی ہے یا اس وجہ سے دی جاتی ہے کہ یہ گستاخی ارتداد ہے اور اس وجہ سے اس شخص کو دراصل ارتداد کی سزا دی جاتی ہے؟

انھوں نے قرار دیا ہے کہ گستاخ رسول کی سزا موت کی علت یہ ہے کہ اس فعل کی وجہ سے وہ مرتد ہو جاتا ہے۔ اگر گستاخ یہی علت ہوتی تو پھر ہر گستاخ کو بطور حدمذہ سزا موت دی جاتی ہے اور اس وجہ سے اس شخص کو احتفاظ سے صراحت کی ہے کہ غیر مسلم گستاخ رسول کو بعض حالات میں سزا موت دی جاتی ہے تو وہ بطور حذر نہیں بلکہ بطور سیاست دی جاتی ہے۔

چنانچہ پہلے وہ مرتد اور عام کافر میں چند فروق ذکر کرتے ہیں۔ مثال کے طور عام کافر کو ذمی بنا کر اس پر جزیہ عائد کیا جاسکتا ہے اور اسے اسلام قبول کرنے پر مجبور نہیں کیا جاسکتا، جبکہ مرتد کو ذمی نہیں بنایا جاسکتا اور اگر اس نے اسلام کی طرف رجوع نہیں کیا تو اسے قتل کیا جائے گا۔ اس سے وہ یہ نتیجہ نکلتے ہیں کہ قتل مرتد کی علت کافر نہیں بلکہ کفر کی خاص شکل۔ مسلمان کی طرف سے ارتاداد ہے اور ارتاداد کی یہ سزا بطور حق اللہ واجب ہے۔ لہذا مرتد کی سزا موت حد ہے، خواہ متفقہ میں فقہاء احتجاف نے کتاب الحدود میں اس کا ذکر نہ کیا ہو۔ اس کی وجہ یہ ہے کہ یہ متفقہ میں بھی ارتاداد کے لئے ان ساری صفات کے قائل ہیں جو حد کی ہیں۔

یہاں ابن عابدین ایک شہباد کا ذکر کرتے ہیں اور وہ یہ کہ اگر یہ سزاحد ہے تو پھر یہ توبہ سے ساقط کیسے ہوتی ہے؟ اس کا جواب وہ یہ دیتے ہیں کہ مرتد کی بطور حد سزا موت کی وجہ خاص فعل ارتاداد ہے بلکہ فعل ارتاداد کے ساتھ ساتھ اس کا دوسرا سبب اس کا کفر پر قائم رہنے کا ارادہ ہے۔ اور ایسی علت جو دو اجزا پر مشتمل ہو وہ ان میں کسی کے بھی نہ ہونے کی صورت میں موجود نہیں رہتی۔ پس اس کے اسلام کی طرف لوٹ آنے کے بعد تھا ارتاداد سزا موت کا سبب نہیں بن سکتا کیونکہ سزا موت بیک وقت دو افعال کی جزا تھی۔

وہ مزید کہتے ہیں کہ عام قاعدے کے تحت تو یقیہ حدود کی طرح چاہیے تھا کہ یہ حد بھی توبہ سے ساقط نہ ہوتی لیکن کئی آیات و احادیث میں صراحتاً قرار دیا گیا ہے کہ اسلام قبول کرنے پر بچھے گناہ معاف کردیے جاتے ہیں۔ اس لیے فقہاء نے اسے عام قاعدے سے استثنای قرار دیا ہے۔ اسی طرح اس سزا پر یہ اعتراض بھی درست نہیں ہے کہ اگر یہ حد ہے تو پھر مرتد عورت پر کیوں نہیں نافذ کی جاتی کیونکہ کئی روایات میں صراحتاً کافر عورتوں کے قتل سے منع کیا گیا ہے۔ اس لیے یہ ممانعت بھی ایک استثنائی حکم ہے۔

## فصل دوم: مسلمان کہلانے والے

### گستاخ رسول کی توبہ کے بعد سزا کا سقوط

اس فصل کو علامہ شامی نے تین حصوں میں تقسیم کیا ہے:

حصہ اول میں انہوں نے ایسے گستاخ رسول کی توبہ کی قویت پر مختلف مالک کے فقہاء کا اختلاف نقل کیا ہے؛

حصہ دوم میں انہوں نے اس پر بحث کی ہے کہ کیا ایسے گستاخ رسول سے توبہ کے لیے کہنا واجب ہے؟

حصہ سوم میں انہوں نے اس مسئلے میں حنفی مسکن کے نمائندہ موقف کی تشقیح کی ہے اور نہایت تفصیل سے امام ابوحنیفی کی رائے کی وضاحت کی ہے، نیز بعض متأخرین حنفی فقہاء کی اختلافی آراء کی مژوڑی بھی واضح کی ہے۔

ایسے مجرم کی توبہ کی قویت کے متعلق مذاہب فقہاء کا اختلاف

حصہ اول میں علامہ شامی نے واضح کیا ہے کہ ایسے گستاخ رسول کی توبہ کی قویت کے مسئلے پر فقہاء کا اختلاف ہے۔

چنانچہ انہوں نے قاضی عیاض کی الشفا اور دیگر فقہاء کی کتب سے طویل اقتباسات نقل کر کے دکھایا ہے کہ فقہاء کے ہاں اس مسئلے پر تین آراء پائی جاتی ہیں:

۱۔ امام مالک کی مشہور رائے یہ ہے کہ ایسے گستاخ رسول کو سزا گستاخی کی ملکی ہے، نہ کہ کفر کی، اور اس وجہ سے یہ سزا

توبہ سے ساقط نہیں ہوتی۔ یہ رائے امام شافعی، امام احمد اور امام لیث سے بھی نقل کی گئی ہے۔

۲۔ امام مالک سے ہی دوسری رائے کی روایت ولید بن مسلم نے کی ہے اس شخص پر ارتاد کے احکام کا اطلاق ہوگا جن میں ایک حکم توبہ کی قبولیت کا ہے۔ یہی رائے امام ابوحنیفہ، امام ثوری اور امام اوزاعی کی ہے۔

۳۔ تیسرا رائے، جس کی روایت سخون نے کئی مالکی فقہا سے کی ہے، یہ ہے کہ اس شخص پر زندیق کے احکام کا اطلاق ہوگا، گویا اس کی توبہ دینیوی سزا ساقط نہیں کر سکے گی۔

کیا ایسے مجرم کو توبہ کے لیے کہنا واجب ہے؟

حصہ دوم میں علامہ شامی نے واضح کیا ہے کہ جو فقہا ایسے گستاخ کی توبہ کی قبولیت کے قائل نہیں ہیں وہ اس سے توبہ کرنے کے بھی قائل نہیں ہیں۔ البتہ توبہ کی قبولیت کے قائل فقہا میں بھی اکثریت کا کہنا یہ ہے، اور یہی ختنی فقہا کا نمائندہ موقف ہے، کہ اگر ایسے شخص کو توبہ کے لیے بغیر بھی اسے سزا موت دی گئی تو اس سزا کو جائز سمجھا جائے گا، اگرچہ قانوناً صحیح طریقہ یہ ہے کہ اسے توبہ کے لیے کہا جائے، اس کے شبہات دور کیے جائیں اور اسے رجوع کا موقع دیا جائے۔ علامہ شامی نے یہ بھی واضح کیا ہے کہ اگر ایسا شخص غور و فکر کے لیے مہلت چاہے تو پھر ختنی فقہا کا موقف یہ ہے کہ اسے سوچنے سمجھنے کے لیے مہلت دینا واجب ہے۔

### ایسے مجرم کی توبہ کے قانونی اثرات کے متعلق امام ابوحنیفہ کے مسلک کی تحقیق

حصہ سوم اس ساری بحث کی جان ہے۔ یہاں علامہ شامی نے فتنہ ختنی کے تمام ذخیرے کا باریک مبنی سے جائزہ لینے کے بعد جو نتائج نکالے ہیں وہ نہایت اہمیت کے حال ہیں۔ علامہ شامی کی اس تحقیق سے یہ بھی معلوم ہو جاتا ہے کہ کسی بھی فقہی مسلک، اور بالخصوص ختنی مسلک، میں اگر ایک سے زائد آرائی جاتی ہوں تو ان میں کسی رائے کو اس مسلک کا نمائندہ موقف ماننے کے لیے کیا طریقہ کار اختیار کرنا چاہیے۔ اصول قانون اور اصول فقہ پر کام کرنے والوں کے اس فصل میں بہت مفید مواد موجود ہے۔

### امام ابوحنیفہ کے مسلک کے متعلق دیگر مذاہب کے ائمہ کی گواہی

اس مقام پر پہلے تو علامہ شامی نے قاضی عیاض اور امام طبری کے اقتباسات کا تجزیہ کرنے کے بعد یہ ثابت کیا ہے کہ امام ابوحنیفہ ایسے گستاخ کی توبہ کی قبولیت اور توبہ کے ذریعے اس کی سزا کے سقوط کے قائل تھے کیونکہ وہ اس پر مرتد کے احکام کا اطلاق کرتے تھے۔ اس کے بعد انہوں نے دو ہم نکات کی طرف توجہ دلائی ہے:

۱۔ یہ کہ یہی رائے امام مالک سے ولید بن مسلم نے روایت کی ہے کہ ایسے گستاخ پر ارتاد کے احکام کا اطلاق ہوگا۔  
۲۔ دوسری یہ کہ توبہ کی عدم قبولیت کے متعلق امام مالک کی مشہور رائے کی بنیاد پر اس سزا کو گستاخ کے مرتد ہو جانے کی حد نہیں بلکہ خاص گستاخی کے فعل کی حد سمجھتے ہیں، اور یہی رائے قاضی عیاض نے امام شافعی، امام احمد اور امام لیث سے نقل کی ہے۔

اس آخری نکتے کے متعلق علامہ شامی فرماتے ہیں کہ امام احمد کی مشہور رائے تو یہی ہے جو قاضی عیاض نے نقل کی ہے۔ تاہم امام شافعی کے مسلک کی تحقیق کے متعلق علامہ شامی کی رائے قاضی عیاض سے مختلف ہے۔ علامہ شامی فرماتے ہیں کہ یہ رائے شافعی فقیہ ابوکبر الفارسی کی رائے کے موافق ہے جو قرار دیتے ہیں کہ حد قذف کی طرح یہ سزا بھی توبہ سے ساقط

نہیں ہوتی (کیونکہ شافعی فقہا کے نزدیک حد قذف حق العبد متعلق ہے، نہ کہ حق اللہ متعلق ہے، اور ابو بکر الفارسی کی رائے میں گستاخ رسول کی سزا رسول اللہ ﷺ کے حق سے متعلق ہے)۔ دیگر مشہور شافعی فقہا میں ابو بکر الفارسی اور امام الحرمین نے بھی اسی رائے کو ترجیح دی ہے لیکن خاتمة المحققین تقی الدین السکلی نے صراحت کی ہے کہ امام شافعی کا مشہور مسلک اس کے بر عکس توبہ کی قبولیت ہی کا ہے اور اسی مسلک پر قاضیوں نے فیصلہ دیے ہیں۔ امام سبکی نے یہ بھی واضح کیا ہے کہ امام فارسی کے قول کی روایت مختلف الفاظ میں کی گئی ہے، اور یہ کہ اس کے قول کی سیاق و سبق اسے گستاخی کی ایک خاص نوعیت، رسول اللہ ﷺ کے خلاف قذف کے ارتکاب، کے ساتھ خاص کر دیتا ہے۔ امام الحرمین نے بھی امام فارسی کے قول کی روایت قذف کے لفظ کے ساتھ کی ہے۔ شافعیہ کے مسلک کے متعلق امام سبکی کی تحقیق کا خلاصہ یہ ہے کہ:

- ۱۔ گستاخی کی عام صورتوں میں مجرم کو توبہ کے لیے کامہ جائے گا اور اگر اس نے توبہ کی تو اس کی سزا ساقط ہو جائے گی؛
- ۲۔ اگر گستاخی قذف کی نوعیت کی ہو اور پھر مجرم توبہ کرے تو پھر شافعیہ کے ہاں تین آراء ہیں: ایک یہ کہ اس کی سزا ساقط ہو جائے گی؛ دوسری یہ کہ اس کی سزا موت ساقط ہو جائے گی لیکن اسے سزا قذف دی جائے گی؛ اور تیسرا رائے یہ ہے کہ اسے سزا موت دی جائے گی۔

جہاں تک امام ابوحنیفہ کے مسلک کا تعلق ہے تو امام سبکی نے تصریح کی ہے کہ خفی مسلک توبہ کی قبولیت ہی کا ہے اور اس میں دورانیں نہیں پائی جاتیں۔ اس کے بعد علامہ شامی نے اس سلسلے میں امام تیمیہ کی گواہی پیش کی ہے۔ امام ابن تیمیہ نے بھی امام شافعی اور امام ابوحنیفہ کی بھی مسلک نقل کیا ہے کہ اگر مجرم پہلے مسلمان ہو اور گستاخی کے بعد توبہ کرے تو اس کی توبہ قول کی جائے گی اور اس کی سزا ساقط ہو جائے گی۔

#### امام ابوحنیفہ کے مسلک کے متعلق محدثین فقہاء احتجاف کی گواہی

اس کے بعد علامہ شامی قرار دیتے ہیں کہ امام ابوحنیفہ کے مسلک کے متعلق اگر خفی متون خاموش بھی ہو تو امام طبری، قاضی عیاض، امام ابن تیمیہ اور امام سبکی جیسے انتہائی ثقہ اور معترتب فقہاء کی گواہی اس سلسلے میں کافی تھی۔ تاہم خفی متون اس سلسلے میں خاموش نہیں ہیں بلکہ وہ صراحتاً اس گواہی کی تائید کرتی ہیں۔ یہاں علامہ شامی امام ابوحنیفہ کے ممتاز شاگرد امام ابو یوسف یعقوب بن ابراہیم کی کتاب الخراج سے یا اقتباس نقل کرتے ہیں جو فتنہ خفی کے موقف کے متعلق بالکل صریح ہے:

وقال ابو یوسف : وأیما رجل مسلم سب رسول الله ﷺ او کذبه او عابه او  
تنقصه، فقد کفر بالله تعالیٰ، و بانت منه امرأته - فان تاب، و الاقتل - و كذلك  
المرأة ، الا أن أبا حنيفة قال : لا تقتل المرأة ، و تجر على الاسلام -

[ابو یوسف کا قول ہے کہ جو مسلمان رسول اللہ ﷺ کی شان میں گستاخی کرے، یا ان کی مکنڈیب کرے، یا ان کی عیب جوئی کرے، یا ان کی شان میں تنقیص کرے، تو اس نے اللہ تعالیٰ کے کفر کا ارتکاب کیا اور اس کی بیوی بائن ہو گئی۔ پھر اگر وہ توبہ کرے تو بہتر و نہ اسے سزا موت دی جائے گی۔ بھی حکم عورت کا بھی ہے۔ البتہ ابوحنیفہ کا مسلک یہ ہے کہ عورت کو قتل نہیں کیا جائے گا بلکہ اسے اسلام کی طرف لوٹ آنے پر مجبور کیا جائے گا۔]

اس اقتباس سے دیگر امور کے علاوہ علامہ شامی یہ بھی ثابت کرتے ہیں کہ خفی مسلک کے مطابق توبہ کی قبولیت سے

مراہز اک سقوط ہے کیونکہ امام ابو یوسف فرماتے ہیں کہ: فان قاب ، والا قتل۔

علامہ شامی نے شیخ الاسلام السعدی کی تالیف التتف الحسان سے یہ اہم اقتباس بھی اس ملسلسے میں نقل کیا ہے:

من سب رسول اللہ ﷺ فانہ مرتد و حکمه حکم المرتد، يفعل به ما يفعل بالمرتد

[جس نے رسول اللہ ﷺ کی شان میں گستاخی کی تو وہ مرتد ہوا۔ اس کی قانونی حیثیت وہی ہے جو مرتد کی

ہے، اور اس کے ساتھ وہی کچھ کیا جائے گا جو مرتد کے ساتھ کیا جائے گا۔]

اس کے بعد انہوں نے اس مفہوم کی کئی عبارات فتاویٰ مؤید زادہ، شرح الطحاوی، معین الحکام

اور نور العین شرح جامع الفصولین سے نقل کی ہیں جن سے قطعی طور پر یہ بات ثابت ہو جاتی ہے کہ حنفی مسلمک  
ہی ہے کہ دیگر مرتدین کی طرح گستاخ رسول کی سزا بھی توبہ کے بعد ساقط ہو جاتی ہے۔

ایسے مجرم کی قانونی پوزیشن وہی ہے جو مرتد کی ہے

اس کے بعد علامہ شامی نے ایک اور پہلو سے اس مسئلے کو لیا ہے۔ انہوں نے دکھلایا ہے کہ حنفی فقہاء مرتد ادا کا حکم واضح

کرتے ہوئے جب ان الفاظ کا ذکر کرتے ہیں جن کے کہنے سے کوئی مسلمان مرتد ہو سکتا ہے تو ان میں رسول اللہ  
ﷺ کی شان میں گستاخی کا بھی ذکر کرتے ہیں۔ مثال کے طور پر انہوں نے فتاویٰ تاتار خانیہ سے یہ عبارت نقل کی ہے:

من لم يقر ببعض الأنبياء، أو عاب نبياً بشيء، أو لم يرض بسنة من سنت سيد

المرسلين ﷺ فقد كفر -

[جس نے انہیاء علیہم السلام میں بعض کا انکار کیا، یا کسی نبی کی عیب جوئی کی، یا سید المرسلین ﷺ کی سنن

میں کسی سنت کو ناپسند کیا تو اس نے کفر کا رتکاب کیا۔]

اس طرح کئی عبارات علامہ شامی نے التسمة، المحيط، الظاهرویہ اور متون معتبرہ جیسے مختصر

القدوری، کنز الدقائق، المختار، ملنقی الأبحر، الهدایۃ اور امام محمد بن الحسن الشیعیانی کی الجامع

الصغریر سے نقل کی ہیں۔ اس کے بعد وہ قرار دیتے ہیں کہ جب حنفی فقہاء صراحتاً اس کو مرتد ادا قرار دیتے ہیں اور پھر

ارتداد کے قانونی اثرات میں ایک اہم اثر یہ بھی ذکر کرتے ہیں کہ مرتد کو توبہ کے لئے کہا جائے گا اور اگر وہ توبہ کرے تو

اس کو مرتد ادی سزا نہیں دی جائے گی، تو ظاہر ہے کہ بھی حکم گستاخ رسول کا بھی ہے۔

اس استدلال پر اگر یہ اعتراض کیا جائے کہ زندیق بھی تو مرتد ہوتا ہے مگر فقہاء اس کی توبہ کے قائل نہیں ہیں تو علامہ

شامی اس کا جواب یہ دیتے ہیں کہ زندیق یا جادوگر کو محض ارتداد کی وجہ سے نہیں، بلکہ فساد فی الارض کی وجہ سے سزا

موت دی جاتی ہے اور گستاخ رسول کو بھی بعض صورتوں میں ارتداد کے بجائے فساد فی الارض کی بنیاد پر سزا مے موت

دی جاسکتی ہے، جیسے مثال کے طور پر غیر مسلم گستاخ رسول کا حکم ہے، بلکہ فساد فی الارض کی بنیاد پر سیاستہ سزا مے موت

تو زندیق، جادوگر، مرتد یا گستاخ رسول کے ساتھ خاص نہیں ہے بلکہ اس مسلمان کو بھی دی جاسکتی ہے جس نے فرکا

ارٹکاب نہ کیا ہو، جیسے مثال کے طور پر باغیوں کو سیاستہ سزا مے موت دی جاسکتی ہے۔

بعض متاخرین احتجاف کی اختلافی رائے

یہاں سے علامہ شامی اس بات کی طرف رخ کرتے ہیں کہ بعض متاخرین احتجاف نے کس بنا پر قرار دیا ہے کہ

گستاخ رسول مسلمان کو سزا میں موت بطور حدی جائے گی اور اس کی توبہ مقبول نہیں ہو گی؟ مثال کے طور پر الفتاویٰ البزاریہ میں یہی قرار دیا گیا ہے جس کی اتباع الدردر و الغدر میں کی گئی ہے۔ ابن الحمام نے بھی فتح القدیر میں اسی طرح کی رائے کا اظہار کیا ہے۔ نیز ابن حبیم نے الأشباء و النظائر اور البحر الرائق میں کہا ہے کہ فتویٰ اسی قول پر دینا چاہیے کہ گستاخ رسول کی توبہ مقبول نہیں ہو گی۔ اس بات کی اتباع ان کے شاگرد علامہ تمہاشی نے السنویر میں کی۔ پھر یہی بات علامہ خیر الدین الرملی، صاحب النہر اور علامہ شریبلانی نے اور ان کے بعد گیر کئی متاخرین نے اپنے فتاویٰ میں کی ہے۔

#### اختلاف کا اصولی فیصلہ

اس اختلاف کا اصولی فیصلہ علامہ شامی ان اصولوں کے ذریعے کرتے ہیں جن کے ذریعے یہ طے کیا جاتا ہے کہ روایات میں اختلاف کی صورت میں مفتی بقول کی پہچان کس طرح ہو گی؟ یہاں علامہ شامی نے شیخ امین الدین بن عبد العال کے فتاویٰ سے جواب مصوب بیان کیے ہیں ان میں سے چند کا یہاں ذکر مناسب معلوم ہوتا ہے:

- اگر امام ابوحنیفہ سے ایک سے زائد آرامروی ہوں تو اس رائے کی اتباع کی جائے گی جو زیادہ قوی ہو۔ پس اگر صاحبین کی رائے امام کی سے مردی آرامیں کسی ایک سے موافق ہو تو اس کے خلاف رائے پر فتویٰ نہیں دیا جائے گا۔  
- اگر امام اور ان کے تلامذہ میں اختلاف ہو تو امام کی رائے پر فتویٰ دیا جائے گا، بالخصوص جبکہ صاحبین میں کسی ایک کی رائے امام کی رائے کے موافق ہو۔

- اگر امام ایک طرف ہوں اور صاحبین دوسری طرف تو اگر یہ اختلاف کسی شرعی دلیل کی تعبیر و تشریح پر مبنی ہو تو امام کی رائے پر عمل کیا جائے گا، اور اگر اختلاف احوال کے تغیر کی بنابر ہو تو صاحبین کی رائے پر فتویٰ دیا جائے گا۔

- اگر کسی مسئلے میں امام کی رائے نقل نکلی ہو تو فتویٰ ابو يوسف کی رائے پر دیا جائے گا؛ وہ بھی نہ ہو تو محمد کی رائے پر، ورنہ زفر کی رائے پر اور وہ بھی نہ ہو تو حسن (بن زیاد) کی رائے پر فتویٰ دیا جائے گا۔

- اگر کسی مسئلے پر ان کبار فقہاء ایمان کی طرح کے دیگر فقہاء کی رائے نہ ملے تو پھر دیکھنا چاہیے کہ ان کے بعد کے فقہاء نے اس مسئلے میں کوئی متفقہ رائے دی ہے یا نہیں؟ اگر دو یہی توانی کی اتباع کی جائے گی۔ اگر ان کا اختلاف ہو تو پھر جمہور فقہاء نہ بہ کی رائے، بالخصوص ابو حفص، ابو حمفر، ابو الیث اور طحاوی جیسے فقہاء کی رائے پر فتویٰ دیا جائے گی۔

- اگر یہ راستہ بھی میسر نہ ہو تو پھر مفتی پر یہ ذمہ داری آن پڑتی ہے کہ وہ ان فقہاء کے رام کے نقش قدم پر چلتے ہوئے خود اس مسئلے کا شرعی حل تلاش کرے۔

- واضح رہے کہ وہی مفتی فقہاء کی آرامیں اختلاف کی صورت میں کسی رائے کا انتخاب کر سکتے ہیں جو کسی مسئلے کا قانونی تجزیہ کرنے اور اس کے لیے قانونی حکم کے اتنباط کے لیے مجہد انہ بصیرت رکھتے ہوں۔ باقی رہے ہم اور ہمارے معاصرین، اور ہمارے ان کے اساتذہ اور ان اساتذہ کے اساتذہ، تو ہماری حیثیت تو صرف مجہدین کی آراء کے نقل کرنے والوں اور ان کی حکایت کرنے والوں کی ہے۔

یہاں علامہ شامی نے ثابت کیا ہے کہ خلق مسلم میں اس سلسلے میں کوئی اختلاف نہیں پایا جاتا تھا اور اس کی شہادت متفقہ میں اختلاف کی نصوص بھی دیتی ہیں اور دیگر مسلمانوں کے فنہاء کی عبارات بھی۔ اس لیے امام برازی کی عبارت،

جہاں پہلی دفعہ حنفی فقہا کے ہاں ایک مختلف رائے ملتی ہے، اصولاً ناقابل قبول ہے۔  
بزاںی اور ان کے تبعین کی رائے کے اصل آخذ

اس کے بعد علامہ شامی نے یہ بات بھی قطبی طور پر ثابت کی ہے کہ فتاویٰ بزاںی کی عبارت حنفی فقہا کی تصریحات کے بجائے مالکی فقیہ قاضی عیاض کی الشفا اور حنبلی فقیہ امام ابن تیمیہ کی الصارم المسلول سے ماخوذ ہے۔ نیز علامہ شامی نے یہ بھی دکھایا ہے کہ بزاںی سے قاضی عیاض اور امام ابن تیمیہ کی عبارات کے فہم میں غلطی ہوئی ہے ورنہ قاضی عیاض اور امام ابن تیمیہ دونوں نے حنفی موقف کو صحیح طور پر نقش کیا ہے۔ اسی طرح علامہ شامی نے ثابت کیا ہے کہ ابن الہمام کا انحصار بزاںی پر تھا اور خود ابن الہمام کے شاگرد رشید علامہ قاسم نے ان کے قول کو اس بنیاد پر رد کیا ہے کہ وہ حنفی مسلمک کے خلاف ہے۔ اسی طرح ابن حجیم پر خداون کے اہل عصر نے بھی اس سلسلے میں تقدیم کی تھی، بالخصوص جبکہ ابن حجیم نے حوالہ الجوهرۃ کا دیا ہے لیکن وہاں یہ عبارت نہیں پائی جاتی۔

کیا توبہ کی قبولیت سے مراد آخری سزا کا سقوط ہے؟

یہ ثابت کرنے کے بعد کہ حنفی مسلمک توبہ کی قبولیت کا ہی ہے، علامہ شامی اس تاویل کی طرف رخ کرتے ہیں جو بعض لوگوں نے بزاںی اور ابن الہمام وغیرہ کے دفاع میں پیش کی ہے، کہ توبہ کی قبولیت سے مراد آخری سزا کا سقوط ہے، نہ کہ دنیوی سزا۔ علامہ شامی اس کا جواب یہ دیتے ہیں کہ یہ تاویل پیش کرنے والے اصل محل نزاکت کو ہی نظر انداز کر گئے ہیں۔ قاضی عیاض، امام ابن تیمیہ، امام بکی اور امام ابو یوسف کی جو عبارات نقل کی گئیں ان میں صراحتاً مذکور ہے کہ اصل بحث سزاے موت کے سقط یا عدم سقط پر ہے۔ چنانچہ امام ابو یوسف قرار دیتے ہیں: فان تاب، والا قتل۔  
کیا توبہ اس لیے دنیوی سزا ساقط نہیں کر سکتی کہ مجرم فساد کا راتکاب کرتا ہے؟

بزاںی اور ابن الہمام کے قول کی ایک ادواتیل یہ بھی پیش کی گئی ہے کہ اس قول کی بنایہ امر ہے کہ مسلمانوں کے لیے سب سے زیادہ مجرم خصیت کی شان میں گستاخی کر کے مجرم فساد فی الارض کا راتکاب کرتا ہے اور یہ حنفی مسلمک کا مسلمہ اصول ہے کہ فساد فی الارض کی علیین صورت میں مجرم کو سزاے موت دی جاسکتی ہے۔ اس تاویل کا جواب علامہ شامی یہ دیتے ہیں کہ ایک تو گستاخ رسول تعریزی نہیں بلکہ اسے ارتدا دی سزا بطور حدودی جاتی ہے اگر وہ توبہ نہ کرے، دوسرے اگر سزاے موت فساد کی وجہ سے دی جارہی ہے تو یہ حکم مطلق صورت میں صحیح نہیں ہے کیونکہ فساد کی ہر صورت پر موت کی سزا نہیں دی جاسکتی، بلکہ صرف اسی صورت میں یہ سزادی جاتی ہے جب مجرم معاشرے میں عمومی انتشار کا باعث بنے اور اس کے فساد کے خاتمے کے لیے سوا سزاے موت کے اور کوئی راستہ نہ ہو۔ پس اگر مجرم اسے عادت بنالے کہ جب بھی وہ پڑا جائے وہ توبہ کر کے خود کو بچانے کی کوشش کرے، یا وہ جرم انتہائی اشتعال انگیزانہ میں یا سرشاری کے ساتھ کرتے تب اسے فساد کا مرتب قرار دے کر سزاے موت دی جاسکتی ہے لیکن ایسا جرم کی ہر صورت میں نہیں ہو سکتا۔

کیا اس طرح بزاںی اور دیگر فقہا کی کتب پر سے اعتماد ٹھہ جاتا ہے؟

یہاں علامہ شامی اس اعتراض کا بھی رد کرتے ہیں کہ ان کے اس موقف کی وجہ سے بزاںی یعنی مستند کتاب ناقابل اعتماد ٹھہرتی ہے۔ علامہ شامی فرماتے ہیں کہ امام بزاںی، محقق ابن الہمام اور دیگر فقہا جنہوں نے اس رائے کا اظہار کیا ہے، ان کا احترام اور ان کے ساتھ عقیدت اپنی جگہ لیکن اللہ کی کتاب کے سوا کوئی کتاب غلطی سے پاک نہیں ہو سکتی اور

اللہ تعالیٰ نے اس امت پر جو احسان کیے ہیں ان میں ایک بڑا احسان یہ ہے کہ ہر دور میں اس نے اپنے بعض بندوں سے یہ کام لیا ہے کہ وہ اپنے پیش روؤں کی غلطیوں کا اختساب کر کے شرعی احکام کی توضیح اور احقاق حق کا فریضہ ادا کرتے رہیں۔ پس فقہا نے اپنے پیش روؤں کے کام کا تنقیدی جائزہ لے کر اس میں غشت و شین کی تمیز کا کام ہمیشہ سے جاری رکھا ہے اور اس سلسلے میں اپنے بزرگوں اور اساتذہ سے بھی اختلاف کرتے آئے ہیں۔ پھر علامہ شامی نے یہ بھی واضح کیا ہے کہ غلطی کسی ایک اہل علم سے ہو جاتی ہے لیکن ان پر اعتماد کی وجہ سے دوسرے اس رائے کو نقل کرتے چلے جاتے ہیں اور یوں بات پھیل جاتی ہے لیکن جب یہ معلوم ہو جاتا ہے کہ پہلا قدم ہی غلط اٹھایا گیا تھا تو پھر اس غلطی پر اصرار نہیں کرنا چاہیے۔ اس کے بعد انہوں نے کئی ایسی مثالیں دی ہیں جن میں بعض بڑے اہل علم سے کسی مسئلے کے صحیح حکم کے تین میں تسامح ہوا ہوا بعد کے فقہاء کی تصحیح کی ہو۔

### کیا ایسے مجرم پر مرتد کے مجاہے زندقی کے احکام کا اطلاق ہوگا؟

اس مقام پر یقین کر علامہ شامی ایک اور اہم تاویل کا تنقیدی تجزیہ پیش کرتے ہیں۔ شیخ ابوالسعود الآفندی سے روایت کی گئی ہے کہ گستاخ رسول پر عام مرتدین کے بجائے زندقی کے احکام کا اطلاق ہوگا جن میں ایک یہ ہے کہ اس کی ظاہری توبہ دنیوی سزا ساقط نہیں کر سکتی۔ صاحب درختار کی تحقیق کے مطابق اس رائے کی بنایا میر ہے کہ فقہاء کے درمیان گستاخ رسول کی توبہ کی قبولیت و عدم قبولیت پر اختلاف اس صورت میں ہے جب اسے گرفتار نہ کیا گیا ہو، اور یہ کہ جب اسے گرفتار کیا گیا تو پھر بالاتفاق اس کی توبہ سزا ساقط نہیں کر سکتے گی کیونکہ اسے زندقی سمجھا جائے گا۔ چنانچہ اس سلسلے میں عثمانی خلیفہ کے ایک فرمان کا بھی حوالہ دیا جاتا ہے جو ۹۳۷ھ میں جاری کیا گیا تھا اور جس میں قرار دیا گیا تھا کہ اگر مجرم کی توبہ قاضی کو مطمئن کر دے تو اسے سزا موت کے مجاہے تعریزی سزا دی جائے گی جیسا کہ امام اعظم کا مسلک ہے، اور اگر قاضی مجرم کی توبہ سے مطمئن نہ ہو تو وہ اسے دیگر فقہاء کی رائے کے مطابق سزا موت دے گا۔

علامہ شامی کہتے ہیں کہ محقق ابوالسعود کے احترام اور ان کے ساتھ عقیدت کے باوجود کہنا پڑتا ہے کہ ان کے قول کے دو اجزاء اہم تناقض ہیں کیونکہ پہلے جز میں قرار دیا گیا ہے کہ گرفتاری کے بعد مجرم کی توبہ کی عدم قبولیت پر کوئی اختلاف نہیں ہے، جبکہ آخری جز میں تصریح کی گئی ہے کہ امام اعظم اور دیگر فقہاء کا اختلاف گرفتاری کے بعد کے مرحلے پر ہے۔ مزید برآں خود مفتی ابوالسعود نے ایک اور فتویٰ میں قطعی الفاظ میں تصریح کی ہے کہ امام اعظم کا مسلک یہی ہے کہ مجرم کی گرفتاری کے بعد بھی اس کی توبہ قاضی کو مطمئن کر دے تو وہ سزا کو ساقط کر دے گا۔

علامہ شامی نے اس بات کا بھی تفصیلی تجزیہ کیا ہے کہ کیا گستاخ رسول کو زندقی سمجھا جاسکتا ہے؟ اور کیا اسے زندقی قرار دینے سے برازی کا دیگر فقہاء احتفاظ کے ساتھ اختلاف رفع ہو جاتا ہے؟ انہوں نے واضح کیا ہے کہ اس مجرم کو زندقی قرار دینے سے ان تمام عبارات کی مخالفت لازم آتی ہے جن میں قرار دیا گیا ہے کہ وہ مرتد ہے اور اس کے ساتھ وہی کچھ کیا جائے گا جو مرتد کے ساتھ کیا جاتا ہے۔ اس عمومی حکم کی تخصیص تبھی مانی جاسکتی ہے جب ائمہ مذہب سے اس کی روایت کی گئی ہو اور ایسی کوئی روایت موجود نہیں ہے۔ نیز اگر یہ تخصیص مان لی گئی تب بھی برازی اور ائمہ مذہب کا اختلاف رفع نہیں ہوتا کیونکہ برازی اور ان کے مقیمین کی رائے یہ ہے کہ گرفتاری سے قبل بھی اس مجرم کی توبہ ناقابل قبول ہے۔ گویا اس تاویل کو ماننے سے دو آرکا اختلاف رفع نہیں ہوتا بلکہ اس سے ایک تیسری رائے وجود میں آ جاتی ہے۔

یہاں پھر علامہ شامی اس اصول کی طرف توجہ دلاتے ہیں کہ جب مذہب کے مجتہدین کے ساتھ متاخرین کا اختلاف ہوتا مجتہدین کی رائے پر عمل لازم ہے۔ اس لیے فتوی برازی اور ان کے بعد آنے والوں کی رائے کے بجائے ابو یوسف، طحاوی اور دیگر ائمہ مذہب کے موقف پر ہی دیا جائے گا۔ حقیقی اختلاف تو اس صورت میں ہوتا جب ان ائمہ مذہب کے مرتبے کے مجتہدین سے کوئی مختلف رائے منقول ہوتی۔ (مثال کے طور پر ابو یوسف کچھ کہتے اور محمد کچھ اور۔) اس صورت میں بھی ہمارا کام یہ نہ ہوتا کہ کسی ایک رائے کی ترجیح کریں، بلکہ یہ کام اصحاب ترجیح ہی کا ہوتا اور ہم پر ان کی اتباع لازم ہوتی۔ اب جبکہ ائمہ مذہب میں کوئی اختلاف ہے ہی نہیں تو ان سے مرتبے میں کم متاخرین نے خواہ ایک مختلف رائے اختیار کی ہو اس اختلاف کی کوئی حیثیت نہیں ہے۔

علامہ شامی اس حقیقت کی طرف بھی توجہ دلاتے ہیں کہ برازی، ابن الہما، ابن نجیب اور دیگر فقہاء پر جنہوں نے ائمہ مذہب سے منقول موقف کے خلاف رائے اختیار کی ہے، دیگر فقہاء مذہب کی جانب سے مسلسل تقدیم ہی ہوتی رہی ہے۔ بالفاظ دیگران کے اختلاف کو مذہب کے اندر قبولیت عامہ حاصل نہیں ہو سکی ہے۔

**گستاخی کے ہر ملزم کو زندقی کیوں قرار نہیں دیا جاسکتا؟**

پھر علامہ شامی یہ بھی واضح کرتے ہیں کہ گستاخی کے ہر ملزم کو زندقی کیوں قرار نہیں دیا جاسکتا۔ انہوں نے ابن الصمام کے حوالے سے زندقی کی یہ تعریف پیش کی ہے کہ زندقی سے مراد وہ شخص ہے جو کسی دین پر ایمان نہ رکھتا ہو اور جو عہد رسالت کے منافقین کی طرح ہو کہ بظاہر مسلمان ہو لیکن بیاطن کافر ہو۔ علامہ شامی فرماتے ہیں کہ ظاہر ہے کہ ایسے شخص کی پہچان صرف اسی وقت ہو سکتی ہے جب اس کا راز کسی طرح آئکارا ہو جائے، یا وہ اپنے کسی ساتھی پر اپنا اصل عقیدہ واضح کرے۔ یہاں البحر الرافق اور الخلاصۃ سے بعض جزئیات نقل کرنے کے بعد علامہ شامی لفظیں سے یہ اہم جزئیے نقل کرتے ہیں کہ زندقی کی تین قسمیں ہیں:

- ۱۔ ایسا زندقی جو اصلاً مشرک ہو؛
- ۲۔ ایسا زندقی جو پہلے مسلمان تھا؛ اور
- ۳۔ ایسا زندقی جو پہلے ذمی تھا۔

ان میں پہلی قسم سے کوئی تحریض نہیں کیا جائے گا، الایہ کہ وہ مشرکین عرب میں سے ہو۔ (احناف کے نزدیک مشرکین عرب کے لیے دو ہی راستے ہیں: اسلام یا سزا موت۔) اسی طرح تیسرا قسم کے زنداق سے بھی تحریض نہیں کیا جائے گا کیونکہ اہل ذمہ بھی غیر مسلم ہیں اور زنداقہ بھی، اور الکفر ملة واحدة۔ البته دوسری قسم کے زنداق، جو پہلے مسلمان تھے، کا حکم یہ ہے کہ انہیں اسلام قبول کرنے کو کہا جائے گا اور انکا پر انھیں سزا موت دی جائے گی کیونکہ وہ مرتد ہو گئے۔

علامہ ممال پاشا نے بھی تصریح کی ہے کہ ایسے زنداق اور مرتدین میں احکام کے لحاظ سے کوئی فرق نہیں ہے۔ البته انہوں نے تعبیر کی ہے کہ اگر اس قسم کے زنداق میں اگر کوئی ایسا ہو جو اپنے مسلک کے لیے بہت مشہور ہو اور اس کی طرف لوگوں کو دعوت بھی دیتا ہو تو اگر گرفتاری سے پہلے وہ توبہ کرے تو اسے ارتدا کی سزا نہیں دی جائے گی لیکن اگر گرفتاری تک اس نے توبہ نہیں کی تو اسے سزا موت دی جائے گی خواہ گرفتاری کے بعد وہ توبہ کرے۔ علامہ شامی قرار دیتے ہیں کہ اس سے یہ معلوم ہوا کہ اس دوسری قسم کے زنداق میں جن کی توبہ گرفتاری کے بعد ان کی سزا کو ساقط

نہیں کر سکتی، یہ وہ مخصوص طبقے ہے جن کو فساد پھیلانے کی وجہ سے سزا دی جاتی ہے، بالکل اسی طرح جیسے جادوگروں، ڈاکووں اور ہزرنوں اور دیگر مفسدین کو سزا موت دی جاتی ہے۔

### کیا گستاخی کے ہر لزم کو زنا دقة کے اس مخصوص طبقے میں شامل سمجھا جاسکتا ہے؟

اس مقام پر علامہ شامی یہ سوال اٹھاتے ہیں کہ کیا گستاخی کے ہر لزم کو زنا دقة کے اس مخصوص طبقے میں شامل سمجھا جاسکتا ہے؟ وہ پھر یاد دلاتے ہیں کہ ان مخصوص زنا دقة کی سزا موت کی علت ان کا کفر نہیں، بلکہ یہ امر ہے کہ یہ فساد پھیلاتے ہیں۔ اگر کوئی یہ کہے کہ رسول اللہ ﷺ کی شان میں گستاخی کا مرتب اپنا بحث باطن آشکارا کر دیتا ہے اور اس کے ظاہری اسلام یا توبہ کی کوئی حیثیت نہیں ہے، تو علامہ شامی اس بات کو نہیں مانتے۔ وہ قرار دیتے ہیں کہ اگر ایسا ہی ہوتا تو پھر یہی حکم اس شخص کا بھی ہوتا جو رسول کے بجائے خدا کی شان میں گستاخی کرے۔ نیز وہ یاد دلاتے ہیں کہ زنا دقة میں بھی یہ حکم صرف اس مخصوص طبقے کے لیے ہے جو اپنے مسلک کے لیے معروف ہوا اور لوگوں کو اس کی طرف دعوت بھی دیتا ہو۔ گستاخی کا ہر مجرم اس نوعیت کا نہیں ہوتا۔ علامہ شامی توجہ دلاتے ہیں کہ بسا اوقات اس جرم کا ارتکاب اس وقت کیا جاتا ہے جب کسی شخص کو بہت زیادہ اشتغال دلایا جائے۔ البتہ اگر مجرم اس فعل کے لیے معروف ہوا اور وہ دوسروں کو بھی اس کے ارتکاب کی ترغیب دیتا ہو تو پھر اس کے زنداقی ہونے میں کوئی شبہ نہیں ہے اور اسے قطعی طور پر سزا موت دی جائے گی خواہ وہ دعویٰ کرتا ہو کہ اس نے توبہ کر لی ہے۔

### کفار میں احتیاط کی ضرورت

یہاں پہنچ کر علامہ شامی اس اہم حقیقت کی طرف بھی توجہ دلاتے ہیں کہ کسی قول یا فعل کو فریا گستاخی قرار دینے میں بہت احتیاط سے کام لینا چاہیے اور اگر کسی قول یا فعل کی مناسب تاویل ممکن ہو تو اس کے مرتب کو کافر یا گستاخ قرار نہیں دیا جاسکتا۔ اس سلسلے میں انہوں نے جامع الفصولین، الفتاوی الصغری، البزاریۃ، التistar خانیۃ، البح الرائق اور خیر الدین الرملی کے فتاویٰ سے کئی جزئیات نقل کی ہیں۔

### ساری بحث کا خلاصہ

علامہ شامی نے ایک بہترین محقق کا کردار ادا کرتے ہوئے اس ساری بحث کا خلاصہ بھی اس مقام پر پیش کیا ہے۔ چنانچہ وہ قرار دیتے ہیں کہ فقہاء احباب سے اس گستاخ رسول کے متعلق جو پہلے مسلمان تھا، تین آراء نقل کی گئی ہیں:

- ۱۔ پہلی رائے وہ ہے جس کی روایت امام ابوحنیفہ سے قضی عیاض مالکی، امام ابن تیمیہ حنفی اور امام مسکی شافعی نے کی ہے کہ اس مجرم کی توبہ اس کی سزا موت کو ساقط کر دے گی خواہ اس نے توبہ گرفتاری سے قبل کی ہو یا بعد میں۔ امام ابوحنیفہ سے اس رائے کی روایت امام طبری نے بھی کی ہے۔ یہ رائے فقہاء احباب کے متفقین کی متند کتابوں میں بھی منقول ہے۔ چنانچہ امام ابویوسف نے کتاب الخراج میں اس کی تصریح کی ہے اور یہی بات شرح الطحاوی میں بھی منقول ہے۔ نیز حنفی مسلک کی معتبر متومن کے مندرجات سے بھی اسی رائے کی تائید ہوتی ہے۔
- ۲۔ دوسری رائے برازیہ میں پیش کی گئی ہے کہ مجرم کی توبہ، خواہ گرفتاری سے قبل ہو یا بعد میں، ناقابل قبول ہے اور اس کی سزا توبہ سے ساقط نہیں ہوگی۔ اس رائے کی بنیاد حنفی مسلک کی اپنی روایت پر نہیں بلکہ قضی عیاض کی الشفا اور امام ابن تیمیہ کی الصارم الحسلول کی ان عبارات پر ہے جن میں امام ابوحنیفہ کا مسلک بیان کیا گیا ہے اور حقیقت یہ ہے کہ ان عبارات

کے فہم میں امام برازی سے تسامح ہوا ہے۔ یہ رائے دراصل مالکی اور حنبلی فقہا کی ہے۔ برازی کے بعد اس رائے پر اعتماد علامہ خسرو نے الدرر میں، محقق ابن الحمام نے فتح القدر میں، ابن نجیم نے الجھر الرائق اور الأشیاء میں، علامہ تمثیلی نے التغیری اور المخ میں، شیخ خیر الدین الرملی نے اپنے فتاویٰ میں اور بعض دیگر متاخرین فقہانے اپنی کتب میں کیا ہے۔

۳۔ تیسری رائے مفتی ابوالسعود نے اختیار کی ہے کہ گرفتاری سے قبل اس شخص کی توبہ قبل قبول ہے لیکن گرفتاری کے بعد اس کی توبہ سے سزا موت سے نبیل چاہکتی۔

یہ بات بھی ثابت ہو چکی کہ برازی اور ان کے تبعین کی رائے پر دیگر فقہاء نہ ہب اس بنا پر مسلسل تقید کرتے آئے ہیں کہ یہ رائے حنفی مسلمک کے مطابق نہیں ہے۔ مفتی ابوالسعود کی رائے دراصل اس کوشش پر منی ہے کہ کسی طرح پہلی دو آرائیں تعارض کو رفع کیا جاسکے لیکن اس کوشش سے تعارض تو کیا رفع ہوتا، ایک تیسری رائے وجود میں آگئی۔

### ترجیح کے دلائل

بحث کے آخر میں علامہ شامی بعض مزید دلائل سامنے لاتے ہیں جن کی بنا پر وہ ان تین آرائیں پہلی رائے کو ترجیح دیتے ہیں جو برادرست ائمہ نہ ہب سے منقول ہے۔ جو دلائل یہاں علامہ شامی نے دیے ہیں، ان کا خلاصہ یہ ہے:

۱۔ ہم مقلد ہیں اور مقلد پر مجتہد کی رائے کی اتباع واجب ہے۔

۲۔ اس مسئلے میں امام کے ساتھ ابو یوسف اور محمد دنوب متفق ہیں جبکہ امام کے ساتھ صحابین میں کسی ایک کی رائے بھی موافق ہو تو حنفی مسلمک میں اسی رائے کی اتباع کی جاتی ہے۔

۳۔ متفقین اور متاخرین کے اختلاف کی صورت میں متفقین کی رائے کی اتباع ضروری ہے۔

۴۔ متون اور شروح کے درمیان تعارض کی صورت میں متون کو ترجیح حاصل ہے اور اس مسئلے میں پہلی رائے ہی متون کے مطابق ہے۔

۵۔ اس جرم کا مرتكب اصلاً مسلمان تھا اور شہادتین کی وجہ سے اس کی جان کو عصمت حاصل تھی۔ پس جو شخص اس کے خون کی حلت کا دعویدار ہے اس پر لازم ہے کہ اس حلت کے لیے قطعی دلیل لائے۔ جس مجتہد کی اتباع ہم نے اپنے اوپر لازم قرار دی ہے ان کی رائے بھی اس حلت کے خلاف ہے۔ ہم اپنے طور پر مجتہد بھی نہیں ہیں اور ایسے مجتہد کے مقلد بھی نہیں ہیں جو اس حلت کے قائل ہوں۔

۶۔ کسی کو عدالتی کا روائی کے ذریعہ مرتد قرار دینا ایک انتہائی حساس نوعیت کا معاملہ ہے۔ اس لئے اس میں حتی الامکان احتیاط کی ضرورت ہے۔ رسول اللہ ﷺ کے ساتھ محبت کے تقاضے اپنی جگہ، لیکن اس محبت کا اولین تقاضا ان کی شریعت کی اتباع ہے:

ان أمر الدم خطر عظيم حتى لو فتح الامام حصاناً أو بلدةً و علم أن فيها مسلماً لا يحل له قتل أحد من أهلها لاحتمال أن يكون المقتول هو المسلم - فلو فرضنا ان هذه النقول قد تعارضت فالاحوط في حقنا أن لا نقتله لعدم الجزم بأنه مستحق القتل ، فإن الأمر اذا دار بين تركه مع استحقاقه للقتل وبين قتله مع عدم استحقاقه له تعين تركه لخطر الدماء ... والأدلة في ذلك متعارضة مع احتمالها للتأويل بلا نص صريح - و ليس لنا

أن نصب بآرائنا حدوداً و زواجر - و إنما كلفنا بالعمل بما ظهر أنه من شرع نبينا صلى الله تعالى عليه وسلم - فحيث قال لنا : أقتلوا ، قتلنا - وحيث قال : لا تقتلوا ترکنا - و حيث لم نجد نصا قطعياً و لا نقاً عن مجتهدنا مرضياً ، فعلينا أن نتوقف ، ولا نقول ان محبتنا لنبينا صلى الله تعالى عليه وسلم تقتضي أن نقتل من استطال عليه و ان أسلم ، لأن المحبة شرطها الاتباع ، لا الابتداع - فاننا نخشى أن يكون صلى الله تعالى عليه وسلم أول من يسألنا عن دمه يوم القيمة - فالواجب علينا الكف عنه حيث أسلم ، و حسابه على ربه ، العالم بما في قلبه ، كما كان صلى الله تعالى عليه وسلم يقبل الاسلام في الظاهر ، ويكل الأمر الى عالم السرائر -

[کسی کی جان کی حالت کا فیصلہ کرنا ایک عجین معاملہ ہے۔ یہاں تک کہ اگر امام کوئی فاعل یا شریف کرے اور اسے علم ہو کروہاں ایک مسلمان ہے تو اس کے لئے جائز نہیں ہے کہ وہ وہاں کے لوگوں میں کسی ایک کو بھی قتل کرے کیونکہ ہر شخص کے متعلق یہ ختم پایا جاتا ہے کہ شاید وہی مسلمان ہو۔ پس اگر ہم نے یہ فرض کیا کہ ان نصوص کے درمیان تعارض ہے تو ہمارے حق میں زیادہ محتاط طریقہ ہی ہے کہ اسے سزا موت نہ دیں کیونکہ اس کا سزا موت کا مستحق ہونا تعطیل نہیں ہے۔ اس کی وجہ یہ ہے کہ جب اس کے معاطلے میں دو امکانات ہیں کہ اتوالے سزا موت کا مستحق ہونے کے باوجود چھوڑ دیا جائے یا اسے مستحق نہ ہونے کے باوجود سزا موت دی جائے تو جان لینے کی عجینی کی وجہ سے اسے چھوڑ دینا لازمی ہو گیا۔ اور اس مسئلے میں دلائل کا آپس میں تعارض ہے اور ان میں کوئی نص صریح نہیں ہے بلکہ ہر ایک دلیل تاویل کا اختصار رکھتی ہے اور ہمیں یہ اختیار نہیں حاصل کہ ہم اپنی آراء کی بنیاد پر حدود قائم کریں اور سزا کیں دیں، بلکہ ہماری ذمہ داری یہ ہے کہ رسول اللہ ﷺ کی شریعت کا حکم ہم پر ظاہر ہو جائے تو اس پر عمل کریں۔ پس اگر شریعت نے ہمیں کہا کہ سزا موت دلو ہم دیں گے اور اگر کہا کہ نہ دلو نہیں دیں گے، اور جہاں ہمیں کوئی قسمی نص نہ ملے، نہ ہی ہمیں اپنے مجہد کی جانب سے مقبول روایت ملے، تو ہماری ذمہ داری ہو گی کہ ہم رک جائیں۔ ہم نہیں کہہ سکتے کہ رسول اللہ ﷺ کے ساتھ ہماری محبت کا تقاضا یہ ہے کہ ان پر زبان دراز کرنے والے کو سزا موت دیں کیونکہ ان کے ساتھ محبت کی شرط یہ ہے کہ ان کی اتباع کی جائے نہ کہ اپنی جانب سے شریعت میں حکم کا اضافہ کیا جائے، کیونکہ ہم ڈرتے ہیں کہ کہیں قیمت کے دن اس کے خون کے متعلق سب سے پہلے رسول اللہ ﷺ ہی ہم سے نہ پوچھ لیں! پس ہم پر واجب ہے کہ جب اس نے اسلام قبول کر لیا تو ہم اسے سزا موت دینے سے باز رہیں اور اس کے ساتھ حساب کا معاملہ اس کے رب پر چھوڑ دیں جو اس کے دل کی اندر وہی کیفیت سے باخبر ہے، جیسے رسول اللہ ﷺ لوگوں کے ظاہری اسلام کو قبول فرماتے تھے اور ان کے دلوں کا معاملہ رازوں سے باخبر ذات پر چھوڑ دیتے تھے۔]

۷۔ اگر ہمارا مسلک یہ ہو کہ اس مجرم کو تو پہ کے باوجود بہر صورت سزا دینی ہے تو اس کا مطلب یہ ہو گا کہ ہمارے نزدیک سزا موت کی علت خاص گستاخی کا فعل ہے، نہ کہ یہ امر کہ مسلمان گستاخی کے ارتکاب کی وجہ سے مرتد ہو جاتا ہے۔ اگر ایسا ہو تو پھر ہر گستاخ کو گستاخی کے فعل کی وجہ سے لازماً سزا موت دی جائے گی، خواہ وہ مسلمان ہو یا غیر مسلم۔ تاہم یہ بات ہمارے مسلک کے اس صریح فیصلے کے خلاف ہو گی جس کی تصریح متون میں کی گئی ہے کہ گستاخی

کے ارتکاب کی وجہ سے ذمی کا عقد نہیں ٹوٹتا، اگرچہ حکمران بعض حالات میں اس کے فساد کے خاتمے کے لیے بطور سیاسی  
اسے سزاے موت دے سکتا ہے۔

۸۔ اگرخون کی حلت و حرمت کے متعلق دلائل میں تعارض ہو تو احتجاف کے ہاں ترجیح حرمت کی دلیل کو حاصل ہوگی۔

۹۔ شیهہ کی موجودگی میں حد ساقط ہوتی ہے، جیسا کہ فقہ کا مسلمہ قاعدہ ہے۔

۱۰۔ ابن ابی سرح کے واقعے سے بھی یہی حقیقت ثابت ہوتی ہے جنہوں نے ارتکاب بھی کیا اور شان رسالت میں گستاخی بھی کی لیکن فتح مکہ کے موقع پر جب سیدنا عثمان رضی اللہ عنہ ان کو دربار رسالت میں لے آئے تو آپ نے بالآخر اس کی جانب سے توبہ اور اسلام کو دوبارہ قبول کرنے کا فعل قول کر لیا۔ اگر یہ حدکا معاملہ ہوتا جس میں معافی نہیں ہوتی، نہ یہ رحم کی درخواست کی جاسکتی ہے تو رسول اللہ ﷺ کبھی ان کی بیعت قبول نہ کرتے۔ پیاویل بھی صحیح نہیں ہے کہ رسول اللہ ﷺ کے پاس آنے سے قبل یہی اس نے اسلام قبول کیا تھا کیونکہ جیسا کہ امام تکی نے تصریح کی ہے یہ روایت اہل سیر کے ہاں غیر مقبول ہے۔ ایک روایت میں مذکور ہے کہ سیدنا عثمان رضی اللہ عنہ نے رسول اللہ ﷺ سے کہا کہ ابن ابی سرح آپ کا سامنا کرنے سے بچ چکا تھا ہیں۔ آپ نے فرمایا کیا میں نے اس کی بیعت قبول نہیں کی اور اسے امان نہیں دیا؟ انہوں نے جواب دیا: کیوں نہیں لیکن وہ اسلام سے قبل اپنے گناہوں کو یاد کر کے پچھتا تھا ہیں۔ آپ نے فرمایا: اسلام اپنے سے پہلے کے گناہوں کو دو ہو دیتا ہے۔ اسے معلوم ہوا کہ نہ صرف سزاے موت بلکہ گناہ بھی قبولیت اسلام کی وجہ سے دھل جاتا ہے۔ نیز یہ بھی معلوم ہوا کہ یہ سزا حق اللہ ہے، نہ کہ حق العبد، کیونکہ حق العبد ہونے کی صورت میں یہ سزا قبولیت اسلام پر ساقط نہ ہوتی۔

### کیا مجرم کو معاف کرنا رسول اللہ ﷺ کا ذاتی حق تھا؟

بعض لوگوں کا استدلال یہ ہے کہ کسی مجرم کو معاف کرنا یا نہ کرنا رسول اللہ ﷺ کا ذاتی حق تھا، اس لیے آپ کی رحلت کے بعد کسی کے پاس یہ اختیار نہیں کہ مجرم کو معاف کر دے، پس توہ بے صرف گناہ ہی معاف ہو سکتا ہے، دنیوی سزا ساقط نہیں ہو سکتی۔ اس سلسلے میں ایک حدیث کا حوالہ بھی پا یعنی دعوم دیا جاتا ہے جس میں کہا گیا ہے کہ جس نے کسی پیغمبر کی شان میں گستاخی کی تو اسے سزاے موت دو۔

علامہ شامی اس سلسلے میں فرماتے ہیں کہ روایات میں مجرم کے لیے عفو کا لفظ استعمال ہوا ہے جو اصطلاح شریعت میں گناہ کی معافی کے لیے نہیں بلکہ سزا کی معافی کے لیے راجح ہے۔ نیز یہ بھی مسلم ہے کہ رسول اللہ ﷺ انتہائی کریم تھے، اپنی امت کی خلطیوں کے معاف کرنے میں نہیت رحم دل تھے اور ذاتی حق کے معاملے میں درگزرسے کام لیتے تھے، البتہ جہاں اللہ تعالیٰ کی حدود کی پامالی ہوتی تو آپ وہاں تھیں کام لیتے تھے۔ جہاں تک مذکورہ حدیث کا تعلق ہے تو اس کی تاویل وہی ہے جو اس نوعیت کی دوسری حدیث کی ہے: جس نے اپنادین تبدیل کیا اسے سزاے موت دو، یعنی اگر وہ توہنہ کرے۔ یہی پچھے یہاں بھی کہا جائے گا کہ جس نے کسی پیغمبر کی شان میں گستاخی کی اسے سزاے موت دو اگر وہ توہنہ کرے۔

مزید بآں اس سزا کی علت خاص گستاخی کا فعل نہیں ہے بلکہ یہ امر ہے کہ گستاخی کی وجہ سے یہ شخص مرتد ہو جاتا ہے اور مرتد کی سزا موت ہے۔ اگر ایسا نہ ہوتا تو پھر گستاخ کے ذمی ہونے کی صورت میں بھی اسے لازماً یہ سزا ادی جاتی حالانکہ مسلمہ

طور پر ہمارا مسلک نہیں ہے۔ اگر گستاخی کو عملت قرار دیا جائے تب بھی یہی کہا جائے گا کہ گستاخی سزا موت کی عملت اس وجہ سے ہے کہ گستاخی کا فعل کفر وارد ادا کا موجب ہے۔ اگر کوئی یہ کہے کہ گستاخی بذات خود عملت ہے خواہ وہ کفر وارد اد کی موجب نہ ہو تو کیا وہ کسی ایسی صورت کا تصور کر سکتا ہے جس میں گستاخی تو ہو لیکن وہ گستاخی کفر وارد اد کی موجب نہ ہو؟ علامہ شامی یہاں پہنچ کر فریق مخالف کے دیگر دلائل کے بھی تفصیلی جواب دیے ہیں۔

کعب بن الاشرف وغیرہ کی سزا موت سے زیر نظر مسئلے میں استدلال باطل ہے۔ چنانچہ فرماتے ہیں کہ کعب بن الاشرف، ابو رافع، ابن حضل اور اس نوعیت کے دیگر مجرموں کو یقیناً رسول اللہ ﷺ نے سزا موت سنائی لیکن ان میں کسی بھی سزا سے مسلطہ زیر بحث پر کوئی اثر نہیں پڑتا جب تک کہ یہ ثابت نہ کیا جائے کہ ان میں سے کوئی مسلمان ہوا تھا اور اس کے باوجود رسول اللہ ﷺ نے اس کی سزا موت برقرار رکھی۔ ابن ابی سرح کے واقعہ سے تو یہی معلوم ہوتا ہے کہ اسلام قبول کرنے کے بعد سزا اساقط ہو جاتی ہے۔

جہاں تک مجرم کی سزا موت پر اجماع کے دعوے کا تعلق ہے تو علامہ شامی نے واضح کیا ہے کہ یہ اجماع اس صورت میں ہے جب مجرم نے توبہ نہ کی ہو کیونکہ توبہ کی صورت میں سزا موت کے وجوب و عدم و جوب پر فقہا کا اختلاف ایک مسلمہ حقیقت ہے۔

اسی طرح علامہ شامی فرماتے ہیں کہ یہ موقف صحیح نہیں ہے کہ رسول ﷺ کے ذاتی حق کا معاف کرنا بعد کے لوگوں کے اختیار میں نہیں ہے کیونکہ جب رسول ﷺ نے یہ فرمایا کہ اسلام قبول کرنے سے پچھلے جرائم معاف ہو جاتے ہیں تو گویا آپ نے تصریح کی کہ جس نے اسلام قبول کیا اسے میں نے معاف کر دیا۔ اس بات کی تائید اس روایت سے بھی ہوتی ہے جسے امام سیکی نے نقل کیا کہ ہبارت بن الاسود بن عبدالمطلب کی سزا موت کا رسول ﷺ نے حکم جاری کیا تھا لیکن انہوں نے آپ کے سامنے آکر اسلام کی قبولیت کا اعلان کیا اور رسول ﷺ نے فرمایا کہ میں نے تمھیں معاف کر دیا اور اسلام پچھلے جرائم کو دھو دیتا ہے۔ پس اگر گستاخی کو رسول ﷺ کے ذاتی حق پر عدوان سمجھا جائے تب بھی رسول اللہ ﷺ نے گویا اعلان عام فرمایا ہے کہ اگر کسی نے اسلام قبول کیا تو میں نے اسے معاف کر دیا۔ یہی وجہ ہے کہ کوئی ایک واقعہ بھی ایسا نہیں پیش کیا جاسکتا جب کسی شخص نے گستاخی کے بعد اسلام قبول کیا ہوا اور پھر بھی اسے سزا موت دی گئی ہو۔

علامہ شامی مزید فرماتے ہیں کہ جب رسول اللہ ﷺ نے اسلام قبول کرنے کی شرط پر اپنا حق معاف کر دیا ہے تو آپ کا خلیفہ آپ کا حق نافذ کرنے کا مجاز نہیں رہا۔ نیز اگر یہ مان بھی لیا جائے کہ رسول اللہ ﷺ نے اپنا حق معاف نہیں فرمایا تب بھی خلیفہ صرف اسی صورت میں آپ کا حق نافذ کر سکتا ہے جب یہ ثابت کیا جائے کہ رسول اللہ ﷺ نے اپنا حق نافذ کرنے کا اختیار خلیفہ کو دیا ہے۔

اسلام پچھلے جرائم کو مٹا دیتا ہے

علامہ شامی کا اٹھایا گیا یہ نکتہ بھی قبل غور ہے کہ اگر اس سزا موت کی بنیاد مصلحت عامہ ہوتی تو رسول ﷺ اسے کبھی معاف نہ کرتے اور اگر اس کی بنیاد یہ امر ہوتا کہ اللہ کے رسول کی شان میں گستاخی کر کے اور دین کی توپیں کر کے مجرم نے حق اللہ کی پامالی کی ہے تو اسلام قبول کر کے وہ اس جرم کو مٹا دیتا ہے۔ یہاں علامہ شامی قرآن کریم کی

بعض ان آیات سے استدلال کرتے ہیں جن سے معلوم ہوتا ہے کہ مرتد کی توبہ مقبول ہے۔ بناے استدلال یہ امر ہے کہ یہ حکم تمام مرتدین کے لیے ہے جن میں گستاخ رسول بھی شامل ہے۔ اسی طرح وہ اس حدیث سے استدلال کرتے ہیں جس میں فرمایا گیا ہے کہ مسلمان کا خون صرف تین میں سے کسی ایک امر کی بنیاد پر حلال ہوتا ہے: زانی محسن، نفس بالنفس اور مرتد۔ وجہ استدلال یہ ہے کہ گستاخی کا مجرم جب اسلام قبول کر لیتا ہے تو وہ ان تین اصناف میں سے کسی صنف میں بھی شارنہیں کیا جاسکتا۔ علامہ شامی یہ یقینتے بھی اٹھاتے ہیں کہ جب اللہ کی شان میں گستاخی کرنے والے کی سزا موت تو پر اور قبول اسلام سے ساقط ہو سکتی ہے تو یہی حکم رسول اللہ ﷺ کی شان میں گستاخی کرنے والے کے لیے بھی ہے کیونکہ دونوں جرم ایک ہی نویعت کے ہیں۔

### لوگوں کے دلوں میں جھانکنا ہماری ذمہ داری نہیں

علامہ شامی مزید فرماتے ہیں کہ بات بھی غلط ہے کہ گستاخی کا ارتکاب کر کے مجرم قطعاً اپنا جبٹ باطن آشکارا کر دیتا ہے کیونکہ جب وہ توبہ کر کے اسلام قبول کر لیتا ہے تو وہ اس بات کی نفی کر دیتا ہے۔ یہاں وہ ان آیات اور احادیث سے استدلال کرتے ہیں جن میں یہ اصول طے کیا گیا ہے کہ لوگوں کے ظاہری اسلام کو قبول کرنا چاہیے اور ان کے دل کے عقیدے کا فیصلہ اللہ پر چھوڑنا چاہیے۔ یہی طرز عمل رسول اللہ ﷺ نے منافقین کے معاملے میں اختیار کیا تھا۔

آخر میں علامہ شامی نہایت عجز و انکساری کے ساتھ قرار دیتے ہیں کہ ان کی اس تحقیق سے شاید ان کا دعویٰ قطعی طور پر ثابت نہیں ہوتا لیکن اس سے کم از کم شبہہ تو پیدا ہو جاتا ہے جس کی موجودگی میں کسی ایسے شخص کے لیے، جو اپنے دین اور عزت کے بارے میں حساس ہو، یہ جائز نہیں کہ وہ تقطیعت کے ساتھ ایسے مجرم کی توبہ کی عدم قبولیت اور اس کی سزا موت کے عدم سقوط کی بات کرے۔

### فصل سوم: ذمی کی جانب سے گستاخی کا ارتکاب

مسلمان، جو گستاخی کے نتیجے میں مرتد ہو جائے، کے مسئلے کے تفصیلی تجویزیے کے بعد علامہ شامی فصل سوم میں ذمی کی جانب اس جرم کے ارتکاب کے تاقانوں اثرات پر بحث کرتے ہیں۔

### ذمی کے متعلق امام ابوحنیفہ کا مسلک

اس فصل کی ابتداء میں علامہ شامی نے امام سبکی، قاضی عیاض اور امام ابن تیمیہ کے طویل اقتباسات پیش کیے ہیں جن میں امام ابوحنیفہ کے متعلق صراحة تکمیل کی گئی ہے کہ وہ ذمی کے لیے تعزیری سزا کے قائل تھے اور سزا مے موت کو اس کے لیے حد نہیں سمجھتے تھے کیونکہ ان کا موقف یہ تھا کہ جب ان کے شرک کے باوجود ان کے ساتھ عقد ذمہ کیا گیا تو اس کفر میں اضافے پر یہ عقدلوٹ نہیں سکتا لیکن فساد کے ارتکاب کی وجہ سے اسے مناسب سزا دی جائیگی ہے۔ اس کے بعد انہوں نے قرار دیا ہے کہ حنفی مسلک کی متون میں اسی بات کی تصریح کی گئی ہے جس کی روایت دیگر مسالک سے تعلق رکھنے والے یہ تین بڑے ائمہ کر رہے ہیں۔

### بعض فقهاء احتجاف کی اختلافی رائے

البتہ علامہ عینی نے امام شافعی کی رائے کو اختیار کیا ہے کہ گستاخی سے ذمی کا عقدلوٹ جاتا ہے۔ اسی طرح محقق ابن

الہمام نے قرار دیا ہے کہ اگر ذمی الی بات کا کھلے عام اظہار کرے جو گستاخی کے زمرے میں آتی ہوا اور وہ ان کے عقائد کا حصہ بھی نہ ہو تو اس پر اس کا عقد ٹوٹ جاتا ہے اور اگر وہ اس بات کا کھلے عام اظہار نہ کرے، لیکن کسی طرح اس کی بات کی سن گن ملے تو اس پر عقد نہیں ٹوتا۔ تاہم ابن الحمام کا یہ موقف حنفی مسلک کے صرخ خلاف ہے اور اس وجہ سے ان کے شاگرد علامہ قاسم نے اپنے شیخ کی اس رائے کی ابتداء میں منع کیا ہے۔ ابن حبیم نے بھی اس رائے پر کڑی تقید کی ہے۔ اسی طرح ابن حبیم نے علامہ عینی کی بات کو بھی رد کیا ہے کیونکہ اس کے حق میں انہم مذہب سے کوئی روایت موجود نہیں ہے۔ علامہ خیر الدین الرطبی نے دفاع کی کوشش اس طرح کی ہے کہ عدم تقضی سے سزاے موت کا عدم لازم نہیں آتا۔ انہوں نے ابن السکبی کے حوالے سے یہ بھی قرار دیا ہے کہ امام شافعی کا مسلک بھی اصلاحی ہی ہے کہ گستاخی سے ذمی کا عقد نہیں ٹوتا لیکن اسے سزاے موت دی جاسکے گی۔

### اگر ذمی گستاخی کو عادت بنالے

اس کے بعد علامہ شامی نے مختلف کتب فقہ سے بہت ساری عبارات پیش کی ہیں جن کا متفضا یہ ہے کہ ذمی اگر گستاخی کو عادت بنالے، یا سرکشی کے ساتھ اس جرم کا ارتکاب کرے تو حنفی مسلک کے مطابق ایسے شخص کے فساد کے خاتمے کے لیے اسے بطور سیاست سزاے موت دی جاسکتی ہے۔

### عقد ذمہ ٹوٹنے کے قانونی مناج

علامہ شامی نے یہ بھی واضح کیا ہے کہ عقد ذمہ ٹوٹنے سے کیا فرق پڑتا ہے جبکہ اس کے باوجود سزاے موت دی جاسکتی ہے؟ انہوں نے دکھایا ہے کہ اگر اس کا عقد ٹوٹنے کی بات مانی جائے تو اس سے لازم آتا ہے کہ اسے دیگر حریمیوں کی طرح غلام بنایا جائے گا اور اس کا مال مسلمانوں کے لیے فی کی حیثیت رکھے گا۔ گویا جب حنفی فقہاء یہ کہتے ہیں کہ اس کا ذمہ نہیں ٹوتا لیکن اسے سزا دی جاسکے گی تو ان کی مراد یہ ہوتی ہے کہ اسے حقوق شہریت حاصل رہیں گے اور ان کے بوجب اسے اور اس کے اموال کو دیگر امور سے قانونی تحفظ حاصل رہے گا، لیکن اس مخصوص جرم کے ارتکاب کی وجہ سے اسے اس جرم کی سزا دی جاسکے گی۔

### کیا ایسے مجرم کو سزاے موت نہیں دی جاسکے گی؟

بعض حنفی کتب میں قرار دیا گیا ہے کہ اس جرم کے بار بار ارتکاب پر بھی ذمی کو سزاے موت نہیں دی جائے گی۔ علامہ شامی نے اس بات کا یہ جواب دیا ہے کہ اس سے مراد یا تو یہ ہے کہ وہ اس جرم کا اظہار کھلے عام نہ کرتے ہوں، گویا فساد نہ پھیلا رہے ہوں، یا مراد یہ ہے کہ انہیں بطور حد سزاے موت نہیں دی جائے گی، گویا سیاست سزاے موت کی نفی اس سے نہیں ہوتی۔ بیہاں انہوں نے الملحقی سے یہ جزئی نقش کیا ہے کہ کوڑوں کی سزا اور جرم کی سزا کے ساتھ یا جلاوطنی کی سزا کے ساتھ اکٹھا نہیں کیا جائے گا، الایہ کہ فساد کے خاتمے کے لیے حکمران ان دو طرح کی سزاوں کو اکٹھا کرنے میں ہی مصلحت سمجھے۔ نیز فقہاء نے یہ بھی قرار دیا ہے کہ سیاسہ پرمنی حکم جاری کرنا حکمران کا اختیار ہے نہ کہ قاضی کا۔ اس لیے جب وہ کہتے ہیں کہ ایسے مجرم کو سزاے موت نہیں دی جائے گی تو مراد یہ ہوتی ہے کہ قاضی اسے سزاے موت نہیں دے سکے گا، الایہ کہ حکمران اسے سیاست (یعنی فساد کے خاتمے کے لیے) سزاے موت دینے کا فیصلہ کر لے۔

وآخر دعوا ان الحمد لله رب العالمين -